

Sadea Kallacho Ott'tavisvo Aitar (12/10/2025)
LOKSOMPORK SADHNAMEA MUNNIARPONNAK BHETTOILOLO AITAR
Vixoi: Sadhnamcho Dhin'vaxi Monan Boro Upeog Korum-Ia,
Bhorvanxeache Dut Zaum-ia

SURVATECHIM UTRAM

Bhavam - bhoinnimno, aiz Sadea Kallacho Ott'tavisvo Aitar ani ho Aitar amche Mha-Dhormprantant Loksompork Sadhnamchea Munniarponnak Bhettoila toxench hea vorsak Loksompork Sadhnamchi Utsovik somarombnni (Jubilee of social communication media) ami kortanv. *Sadhnamcho Dhin'vaxi Monan Boro Upeog Korum-ia, Bhorvanxeache Dut Zaum-ia*, ho aichea Misacho vixoi monant dhorun Devak sodanch ami upkari asunk ani khaltikayen Sompork Sadhnam vorvim mell'lolim boreponnam vollkhun gheun Devak dhin'vastanam him sadhnam vaprun mon'xachea boreponnam ani udorgoti khatir vaurunk toxench amchea Mha-Dhormprantant Loksompork Sadhnamchea Khateant vavurtolea ani yer bhavam – bhoinnim veg-vegllea molar loksompork sadhnam udexim Jezuk porgott'tat tanche pasot, he Misache Bhettent magum-ia.

BHAVARTHIANCHEM MAGNEM

1. Amchea Pap Saiban, bispamni ani yadnikamnim Devak dhin'vaxi ravun, aplem jivit ani apovnnem Devache mhoimek bhettounk, ani loksompork sadhnam vaprun aple porje modem ghott sombond haddunkvavrunk, tankam Devachi zannvai magum-ia.
2. Amchea sorkari fuddareamni, upkari monan ani khaltikayen porjechi seva korunk, ani loksompork sadhnam udexim boreponn ximpddaunk ani udorgot haddunk vaprun, tankam Devacho adar magum-ia.
3. Ami Kristi bhavartheamni, dhin'vaxi kalliz apnnaunk ani loksompork sadhnam bore toren vaprun Xubhvortoman porgottunk, ani bhavponnache natem vaddunk, amkam Devachi kurpa magum-ia.
4. Amchea Mha-Dhormprantik Loksompork Sadhnamchem Kendr, sompork sadhnam vixim xikovnn diunk bhari vavurta. Tankam ami zata to tenko ani sohokar diunk, ani hea kendrant vavurtoleank toxench yer bhavam-bhoinnim jim loksompork sadhnant misol asat, tankam Bapa lagim kurpa magum-ia.
5. Aichea misachi mandavoll kortolea _____
vangddeamni aplea jivitant sodanch, apleak mell'lolim boreponnam khatir Devak dhinvasunk ani aplea kornnentlean dusreank ek bhorvanso zaunk, tankam Devacho adar magum-ia.

BHETTOVNNI

Unddo – Soro ani Goribank Danam:

Dor misache bhettent, Jezu aplem Mas-Rogot amkam dita. Hem mas-rogot xevun amkam zaiti boreponnam ani bhesavam favo zata. Aicho sevdhorm amkam Loksompork sadhnamcho ani mell'lolea boreponnam khatir ami Devak dhinvasunk ugddas korta. Him boreponnam ditolea Devak dhinvastanam ami amcho adar goribam soven hea dennea vorvim dakhol kortanv. Hea boreponnam vorvim ami dusreank ek bhorvanso diunk, amche anvde hea dennea borabor Bapak ubarum-ia.